



ኤርትራዊ ሃገራዊ ባይቶ ንዲሞክራሲያዊ ለውጢ

ፈጻሚት ቤት ጽሕፈት

ካልኦይ ስሩዕ ኣኼባ

ደምዳሚ መግለጺ

ብሰንክቲ ንህዝብን ሃገርን ዘነጻጸረ ሓደገኛ ዕላማን ተግባርን ቶታሊታርያዊ ስርዓት ህግደፍ፣ ኩነታት ህዝቢ ኤርትራ ናብ ዝኸፍኤ ብርኪ ኣብ ዝወደቐሉ ህምትዮ ፈጻሚት ቤት ጽሕፈት ካልኦይ ስሩዕ ኣኼባኡ ከሰላሰል ዝኸኣለ። ኣብ 21 ናይ ናጽነት ዓመታት ህዝብና ኣብ ሃገሩ መላእ ክብርታቱ ተቐንጢጡ፣ ብውሕዱ ኩሉ ሰብኣውን ፖለቲካውን መሰላቱ ተነፊጉ፣ ሃገርና ኤርትራ ናይ ርእይቶን ሕልናን ነጻነት ዘይብላ ዓባይ ማእሰርቲ ተቀይራ ህዝብና ብሰላም ኣብ ክነብረሉ ዘይክእል ደረጃ ተበጺሑ ኣሎ።

ቶታሊታርያዊ ስርዓት ህግደፍ ስልጣን ንበይኑ ንምብሓት ብዝተኸተሎ ኣዕናዊ ፖሊስታቱ፣ ህዝብና ኣብ ዝኸፍኤ ፖለቲካውን ማሕበራውን ቁጠባውን መነባብሮ ክወድቕን፣ ኣብ መንጎ ኣከናውና ሕብረተሰብና ብሰንኪ ዝዘርኦ ፈላላዪ ስልትታቱ ማሕበራዊ ስጥመት ንዛዝዩ፣ ዲሞክራሲያዊ ምቕይያር እናኣካየደ ንሃገራዊ ሓድነቱ ኣብ ሓደጋ ንምእታው ዓቢ ግደ ተጻውቱ እዩ።

ኣብ ዞባዊ መዳይ እውን እዚ ስርዓትዚ ብክኸተሎ ዝጸንሑን ዘሎን ኣብ ካለኣት ሃገራት ኢድ ናይ ምትእትታው ፖሊስታት፣ ጽልኢ ናይ ጎረባብቲ ሃገራት ዝፈጥርን፣ ንጸጥታን ሰላምን ዞባ ዝዘርግን እዩ። ኣብ ምሓዛ ሃገር ሶማል ዝገበሮ ዘሎ ምትእትታው ከኣ ሓደገኛ ኣህጉራዊ ባእታ ብዝብል ተፈሊጡ ካብ ዓመት ንዓመት ማዕቕብ ናብ ዝብዮነሉ ደረጃ በጺሑ ይርኸብ። ኣብዚ ዞባዚ ዝርከብ ዘሎ ታሪካዊ ምቕይያራት፣ ሰውራታት ዓረብ ኣንጻር ጨቆንትን ግፍዕታትን ስርዓታት ኣብ ዘካይድዎ ዘለዉ ቃልስታት፣ ብውጽኢቱ ሓደ ድሕሪ ሓደ ውድቀት ዲክታቶርያውያን ስርዓታት የስዕብ ኣሎ። እዚ ከኣ ንመላእ ደለይቲ ደሞክራሲያዊ ለውጢ ምቹእ ዕድል ይምድምድ ኣሎ። ደንበ ተቓውሞ ኤርትራ ኣብ ሃገራዊ ጉባኤ ኣብ ትሕቲ ሓደ ጽላል ሃገራዊ ባይቶ ተጠርኒፉ ንኩሉ መልክዓቱን ምስሉን ዝውክል ሓድሽ ሓባራዊ መሪሕነት ድሕሪ ምምዛዝ፣ ዘመዝገቦ ዘሎ ምዕባሌታት ብምግንዛብ ኣብ ታሪኽ ሃገራዊ ቃልስታቱ ኣገዳሲ ዝላ ንቕድሚት እዩ ክበሃል ይከኣልዩ። ብምቋም ሽማግሌታት ፈጻሚት ቤት ዝሕፈት ዝጀመረ ገድላዊ ዕድታት ብኩሉ ደረጃታት ክብ ንምባል ዝተሰከሞ ሓላፍነት፣ ውድቀት ቶታሊታርያዊ ስርዓት ህግደፍ ንምቅልጣፍን ይዓዩ ኣሎ። ኤርትራውያን ዜጋታት ካብ ዘሕልፍዎ ዘለዉ ሕሱም ኩነታት ንምንጋፍን ሃገር ካብ ውድቀት ንምድሓንን ህዝቢ ኣብ ጎኑ ኣዕሲሉ ነቲ ኩሉ ሰብኣውን ቁጠባውን ዓቕምታቱ ኣተኣኻኸቡ፣ ዓቕሚ ሃገራዊ ባይቶ ከዕቢ ተበጊሱ ኣሎ።

ስለዚ ፈጻሚት ቤት ጽሕፈት ኤርትራዊ ሃገራዊ ባይቶ ኣብ ውሽጢ ሃገር ዝርከብ ምዕባሌታትን ዞባዊ ውድዕነትን ጽልውኡን ኣብ ግምት ብምእታው፣ ንሕሉፍ ስርሓቱ ዓሚቕን ግሉጽን ገምጋም ብምክያድ፣ ንዝመጽእ ሓድሽ ስርሓቱን እቲ ትጽቢት ዝግበረሉ ደሞክራሲያዊ ለውጢ ንምርግጋጽን ድኹምን ብርቱዕን ጎኑታቱ ኣለልዩ ኣሎ። ኣብዚ ዝሓለፈ እዋን ሓድሽ ተመኩሮን እዋን ምምስራት ብምንባሩን፣ ግዜ ዝሓትት ኣብ ርእሲ ምኻኑ ኣገዳሲ መሰላጥያታት ብኣግኡ ብዘይምምልኡ ሓደ ካብቲ ንስርሓቱ ዘዛሕተለ ድኹም ጎኑታቱ ምንባሩ ዝፍለጥዩ። ሕጂ ዝዓበዩ ሽግር ሰጊርና፣ ብሓገዝ ኩሎም ኣብ ትሕቲ ጽላል ኤርትራዊ ሃገራዊ ባይቶ ንዲሞክራሲያዊ ለውጢ



Eritrean National Council for Democratic Change

The Executive Office

ዝተጠርነፉ ኣካላት ክፍጸሙ ዘለዎም ዕማማት ብብሩህ መደብ ዕዮታትን ውሳኔታትን ለበዎታትን ኣብ ግብሪ ንምውግሉ ተበጊስና ኣለና።

ጉዳይ መንእሲያትን ደቂ-ኣንስትዮን ስደተኛታትን ኣኼባና ካብቲ ዓቢ ትኹረት ዝገበረሉ ጉዳይዮ ነይሩ። ፈጻሚት ቤት ጽሕፈት ብጉዳይ እቲ ኣብ ኢትዮጵያ ዝተካየደ ጉባኤ መንእሲያትን ሒዝዎ ዝመጸ ውሳኔታትን ብፍላይ ከኣ ምስ ኤርትራዊ ሃገራዊ ባይቶ ተሓባቢሩ ክሰርሕ ዝወሰደ ውሳኔ ናእድኡ ኣቐዲሙ ብጋዜጣዊ መግለጺ ሂቡዮ። መንእሲያት ከም ተካእቲ ወለዶን ሞቶር ደሞክራሲያዊ ለውጥን መጠን ኩሉ ዓቕምታቶም ምስ ኩሎም ደለይቲ ለውጢ ኣዋሃሂዶም ክሰርሑ ነበራትዕ።

ኣብ ወተሃደራዊ መዳይ ብዝምልከት ኣኼባ ፈጻሚ ቤት ጽሕፈት ምስ ውሳኔታት ሃገራዊ ጉባኤ ብምዝማድ፡ ወተሃደራዊ ስርሓት ኣብ ዜጋታትና ጉድኣት ብዘዮብጽሓሉ መንገዲ ንምቕያሉን ንረብሓ ህዝብና ዘውሕስ ሓይልታት ምክልኻል ንምክሳብን፡ ንስርዓት ህግደፍ ንምውዳቕን፡ ምስቶም ወተሃደራዊ ክንፍታት ዘለዎም ውድባት ተወሳኺ ጸዕርታት ከም ዝሓትት ወሲኑ። እዚ ከኣ ክሳብ ብዙሕነትን መልክዕን ኤርትራ ዘንጸባርቕ ሃገራዊ ሰራዊት ምምስራት ንበቕዕ፡ ወተሃደራዊ ስጉምትታትና ኣብ ቁጠባዊ ስትራቴጂካውን ማእከል ናይቲ ስርዓትን ንህዝቢ ዝገፍዕ ዘሎ ስለያዊ መሓውራቲን ንምምካን ዘተኾረ ክኸውን ርእዮ።

ጎረባብቲ ሃገራት ስደተኛታት ኤርትራውያን ብምእንጋደን ምስጋናና እናኣቕረብና እቲ ዘሕልፍዎ ዘልዉ መሪር መነባብሮ ንምቕላል ተርኣም ክጸውቱ ንጽውዕ። ስደተኛታት ኤርትራውያን ኣብ ጎረባብቲ ሃገራት ዘሕልፍዎ ዘለዉ ስቓይ ኩሎም ዝምልከቶም ኣካላት ሕቡራት ሃገራትን፡ ዞባውን ኣህጉራውን ናይ ግብረሰናይ ማሕበራትን ነቲ ክሳብ ናውቲ ኣካላት ስደተኛታትና ከም ሃላኺ እቕሓ ንዝያዳ ገንዘብ ዝኸፈለ ሰብ ኣብ ምሻጥ ተበጊሑ ዘሎ ግህሰት ሰብኣዊ መሰል ደው ንክብል ጸዕርታቶም ክብ ከብሉ ንጽውዕ። ነቶም ኣብዚ ናይ ሰብ ንግዲ ተዋፊሮም ዘለዉ ወንጀለኛታት ድማ ተኸታቲሉ ናብ ቤት ፍርዲ ክቕርቦም ንጽውዕ። መንግስቲ ሱዳን ነቲ ንህዝብና ናብ ሓደጋ ዘጋለጸ ፖሊሲታት ስርዓት ህግደፍ ክትህቦ ዝጸንሑት ደገፍ ዳግመ ርእይቶ ክትገብረሉ እውን ነማሕጽን። ከምኡውን ብመሰረት ሰናይ ጉርብትናን ማሕበራዊ ዝምድና ናይ ክልቲኡ ህዝብታትናን ኣብ ጎድኒ ሰብኣዊ መሰል ኤርትራዊ ዜጋ ደው ንክብል ንጽውዕ።

በዚ ኣጋጣሚ ደገፍና ንኹሎም ሰውራታት ህዝብታት ዓረብ እናገለጸና ነቶም ንነዊሕ ዘመናት ዝጨቕንዎም ዲክታቶርያውያን መንግስታት ንምውዳቕ ብዝገበርዎ ቃልስታት ናእዳና ንገልጽ። ንኹሎም እቶም ብመስርሕ ደሞክራሲያዊ ለውጢ ዝሓልፉ ዘለዉ ሃገራት ብፍላይ ከኣ ህዝቢ ሱርያ መዓልታዊ ግፍዕታት ሓሊፉ ናብ ዓወት ንክበጽሕ ዝገብሮ ዘሎ ጸዕርታት ንድግፍ። ብተወሳኺ ፈታዊና ህዝቢ ሰማል ካብ ሕድሕድ ናይ ክፍልታት ምፍልላይ ርሒቕ ጉዳይ ሓድነቶም ብጽሞና ርእዮም ምእንቲ ሰላምን ርግኣትን ህዝቦም ክሰርሑ ንጽውዕ ።

ንዓለምለኻዊ ማሕበረሰብውን ቡቲ ቡብእዋኑ ኣብ ጎድኒ ውጽዕ ህዝቢ ኤርትራ ኮይኑ ኣብ ልዕሊ ስርዓት ህግደፍ ዝገብሮ ዘሎ ተደጋጋሚ ማዕቀብ ንድግፍ። ብፍላይ ከኣ ሕቡራት መንግስታት ኣብቲ ናይ መጨረሻታ ውሳኔኡ ንቕጻሊ ግህሰት ሰብኣዊ መሰል ኣብ ኤርትራ ንምክትታል ሓደ ፍሉይ ሽማግሌ ምምዘዙ ደገፍና ንገልጽ።



Eritrean National Council for Democratic Change
The Executive Office

ከምኡውን ንኩሎም ደለይቲ ሰላም ሃገራትን ሓይልታትን ንዲሞክራሲያዊ ቃልስታትና ክድግፉን ንዲክታቶርያዊ ስርዓት ህግደፍ ንምንጻል ተርጉም ክጸውቱን ንጽውዕ። ብፍላይ ከኣ ቦቲ ህዝብን መንግስትን ኢትዮጵያ ዝገብርዎ ዘሎዉ ሓገዛትን፣ ንቶታሊታርያዊ ስርዓት ህግደፍ ንምውዳቕ፣ መተካእትኡ ኣብ ሃገርና ዲሞክራሲያዊ ስርዓት ኣብ ምህናጽ እንገብር ዘለና ቃልስታትን ንረብሓታት ናይ ክልቲኡ ኣህዛብ ንምርግጋጽን ኣብ ዞባና ሰላምን ርግኣትን ንምስፋንን ዝገብርዎ ዘለዉ ጸዕርታት ንድግፍ።

ኣብ መደምደምታ ኣብ ውሽጥን ኣብ ወጻኝን ዘሎ ጸረ ስርዓት ህግደፍ ተባዕ መርገጽ ዝሓዘ ህዝብና እናደገፍና ቃልስታቱ ከሓይልን፣ ነቲ ኩሉ ህዝብና ዝጸበዮ ምቅልጣፍ ውድቀት ስርዓት ህግደፍን ሓንቲ ሕጋዊትን ፍትሓዊትን ሃገርን ንምምስራትን ኣብ ኅድኒ ኤርትራዊ ሃገራዊ ባይቶ ደው ክበል ንጽውዕ።

ዓወት ንዲሞክራሲያዊ ቃልሲ ህዝቢ ኤርትራ
ውድቀት ንቶታሊታርያዊ ስርዓት ህግደፍ
ዝኸርን ክብርን ንጀጋኑ ስውኣትና
ፈጻሚ ቤት ጽሕፈት ኤሃባደለ
26 ሓምለ 2012